

**പതിനാലാം കേരള നിയമസഭ**

**പതിനഞ്ചാം സമ്മേളനം**

നക്ഷത്രചിഹ്നമിടാത്ത ചോദ്യം നമ്പർ. 2718

17.06.2019 ലെ മറുപടി

**കല്ലാശ്ശേരി മണ്ഡലത്തിലെ കടൽഭിത്തി നിർമ്മാണം**

**ചോദ്യം**

**മറുപടി**

**ശ്രീ. ടി. വി. രാജേഷ് :**

**കെ. കൃഷ്ണൻകുട്ടി**  
(ജലവിഭവ വകുപ്പുമന്ത്രി)

(എ) കണ്ണൂർ ജില്ലയിലെ കല്ലാശ്ശേരി മണ്ഡലത്തിൽ കടലാക്രമണം രൂക്ഷമായ മാടായി, മാട്ടുൽ ഗ്രാമപഞ്ചായത്തുകളിലെ കടൽഭിത്തി പുനർനിർമ്മിക്കുന്നതിനും പുതുതായി കടൽഭിത്തി നിർമ്മിക്കുന്നതിനും എന്തൊക്കെ നടപടികളാണ് സ്വീകരിച്ചിട്ടുള്ളത്;

(ബി) കേടുപാടുകൾ സംഭവിച്ച കടൽഭിത്തി പുനർനിർമ്മിക്കുന്നതിന് സമർപ്പിച്ച 9.46 കോടി രൂപയുടെ നാല് എസ്റ്റിമേറ്റുകൾക്ക് ഭരണാനുമതി ലഭിച്ചിട്ടുണ്ടോ; വിശദമാക്കുമോ;

(സി) 2019-20 ബഡ്ജറ്റിൽ പ്രഖ്യാപിച്ച 16 കോടി രൂപയുടെ കടൽഭിത്തിയും പുലിമുട്ടും നിർമ്മിക്കുന്നതിന് വിശദമായ എസ്റ്റിമേറ്റ് സമർപ്പിച്ച് ഭരണാനുമതി ലഭ്യമാക്കുന്നതിന് നടപടി സ്വീകരിച്ചിട്ടുണ്ടോ; വിശദമാക്കുമോ?

(എ) & (ബി) കല്ലാശ്ശേരി മണ്ഡലത്തിൽ കടലാക്രമണം രൂക്ഷമായ മാടായി, മാട്ടുൽ ഗ്രാമപഞ്ചായത്തിൽ ഉൾപ്പെടുന്ന നീരൊഴുക്കുംചാൽ മേഖലയിൽ 192 മീറ്റർ ദൈർഘ്യത്തിൽ മൂന്ന് കടൽഭിത്തി പുനരുദ്ധാരണ പ്രവൃത്തികൾ പൂർത്തീകരിച്ചുവരുന്നു. കൂടാതെ മാട്ടുൽ സൗത്ത്, നീരൊഴുക്കും ചാൽ, കക്കാടൻചാൽ, വാവുവളപ്പിൽ തോട് എന്നീ പ്രദേശങ്ങളിൽ കടൽഭിത്തി പുനരുദ്ധാരണത്തിനായ് യഥാക്രമം 249 ലക്ഷം, 231 ലക്ഷം, 232 ലക്ഷം, 234 ലക്ഷം രൂപയുടെ പ്രവൃത്തികൾ Anti Sea Erosion പ്രവൃത്തികളുടെ പട്ടികയിൽ ഉൾപ്പെട്ടിട്ടുണ്ട്. പ്രവൃത്തികൾ മുൻഗണനാ ക്രമം അനുസരിച്ച് പരിഗണിക്കുന്നത് പരിശോധിക്കുന്നതിന് ജലസേചനവും ഭരണവും ചീഫ് എഞ്ചിനീയർക്ക് നിർദ്ദേശം നൽകിയിട്ടുണ്ട്. കൂടാതെ കടലാക്രമണ പ്രതിരോധ പ്രവർത്തനങ്ങൾക്കായി കണ്ണൂർ ജില്ലയിൽ ഒരു കോടി രൂപ അനുവദിച്ചുകൊണ്ട് 15/06/2019 ലെ സ.ഉ. (എം.എസ്)നം.21/2019/ജവിവ പ്രകാരം ഉത്തരവായിട്ടുണ്ട്. (പകർപ്പ് ഉള്ളടക്കം ചെയ്യുന്നു).

(സി) 2019-20 ബഡ്ജറ്റിൽ ഉൾപ്പെടുത്തിയിട്ടുള്ള 16 കോടി രൂപയുടെ (എസ്റ്റിമേറ്റ് തുക) കടൽഭിത്തി പുനരുദ്ധാരണത്തിനുള്ള പ്രവൃത്തികളുടെ എസ്റ്റിമേറ്റ്, പ്രസ്തുത പ്രദേശത്തിന്റെ നിലവിലുള്ള സ്ഥിതി അനുസരിച്ചും പുതിയ കോസ്റ്റ് ഇൻഡക്സ് പ്രകാരവും തയ്യാറാക്കി വരുന്നു.

സെക്ഷൻ ഓഫീസർ  


\*രേണദാഷ- മാതൃദാഷ\*



**കേരള സർക്കാർ**

**സംഗ്രഹം**

ജലസേചന വകുപ്പ്-ആലപ്പുഴ ജില്ലയിലെ തൃക്കുന്നപ്പുഴ, ആറാട്ടു വഴി എറണാകുളം ജില്ലയിലെ ചെല്ലാനം, തിരുവനന്തപുരം ജില്ലയിലെ വലിയ തുറ മുതലായ 9 തീരദേശജില്ലകളിൽ അടിയന്തരമായി കടലാക്രമണ പ്രതിരോധ പ്രവർത്തനങ്ങൾക്കുള്ള തുക- ജില്ലാ ദുരന്ത നിവാരണ സമിതിയ്ക്ക് അനുവദിക്കുന്നതിന് - അനുമതി നൽകി സർക്കാർ ഉത്തരവ് പുറപ്പെടുവിക്കുന്നു.

**ജലവിഭവ (ഐആർ) വകുപ്പ്**

G.O.(Ms)No.21/2019/WRD തീയതി,തിരുവനന്തപുരം, 15/06/2019

പരാമർശം:- 12.06.2019-ൽ ബഹു. ജലവിഭവ, ഫിഷറീസ് മന്ത്രമാരുടെ നേതൃത്വത്തിൽ ചേർന്ന അവലോകന യോഗത്തിലെ തീരുമാനങ്ങൾ

**ഉത്തരവ്**

കേരളത്തിന്റെ കടൽ തീരത്തിലെ കടൽഭിത്തി നിർമ്മിക്കപ്പെട്ടിട്ടില്ലാത്ത 210 കി.മീറ്ററിൽ ഏകദേശം 23 കി.മീ. കടുത്ത കടലാക്രമണം നേരിടുന്ന നടപടി സംബന്ധിച്ച് 12.06.2019-ലെ പരാമർശത്തിലുള്ള യോഗം വിലയിരുത്തി. അനുബന്ധം 1-ൽ സൂചിപ്പിക്കുന്ന 9 തീരദേശ ജില്ലകളിലെ പ്രദേശങ്ങളിലാണ് രൂക്ഷമായ കടൽ ക്ഷോഭം മൂലം നാശനഷ്ടം നേരിടുന്നത് എന്ന് യോഗം വിലയിരുത്തി.

2) പരാമർശത്തിലെ യോഗ നിർദ്ദേശമനുസരിച്ച് കടൽതീരം സംരക്ഷിക്കുന്നതിനും കടലാക്രമണം ചെറുക്കുന്നതിനുമായി 2019 - 2020 സാമ്പത്തിക വർഷത്തിൽ ബജറ്റിൽ പ്ലാൻ ഇനത്തിൽ 46 ലക്ഷം രൂപയും, നോൺ പ്ലാൻ ഇനത്തിൽ 11.55 കോടി രൂപയുമാണ് വകയിരുത്തിയിട്ടുള്ളത്. ജലസേചന വകുപ്പിന് ലഭ്യമായ എസ്റ്റിമേറ്റുകൾ പ്രകാരം അനുബന്ധം 1-ൽ പ്രതിപാദിക്കുന്ന പ്രദേശങ്ങളിൽ അടിയന്തിരമായി താൽക്കാലിക പ്രതിരോധ പ്രവർത്തനങ്ങൾ അനുവദിക്കുവാൻ നോൺ പ്ലാൻ ഇനത്തിൽ 22.5 കോടി രൂപ കൂടി അധിക തുക അനുവദിക്കേണ്ടതുണ്ട് . ആയതിന്റെ ജില്ലാതല വിശദാംശങ്ങൾ അനുബന്ധം 1-

ൽ വിശദീകരിക്കുന്നു. ജില്ലാടിസ്ഥാനത്തിൽ ജിയോ ബാഗുകൾ വാങ്ങാനുള്ള തുകയോടൊപ്പം പ്രവൃത്തി സ്ഥലത്തു വേണ്ട അടിയന്തിര ചെലവുകൾക്ക് ലേബർ ബഡ്ജറ്റിന്റെ 10%വും ജില്ലാ കളക്ടർമാർ, ബന്ധപ്പെട്ട ഇറിഗേഷൻ എക്സിക്യൂട്ടീവ് എഞ്ചിനീയർക്ക്, ക്രമപ്പെടുത്തലിന് വിധേയമായി ഉടനടി അഡ്വാൻസ് നൽകേണ്ടതാണ്. ഇപ്രകാരം അഡ്വാൻസ് ചെയ്യുന്ന തുകയുടെ വിവരം കളക്ടർമാർ ജലവിഭവ വകുപ്പ് ഐ.ആർ വിഭാഗത്തെയും, ചീഫ് എഞ്ചിനീയറും(ജലസേചനവും ഭരണവും) അന്നന്ന് അറിയിക്കേണ്ടതാണ്. അഡ്വാൻസ് തുക ജലവിഭവ വകുപ്പ് ബില്ലി മാറുന്ന മുറയ്ക്ക് ജില്ലാ കളക്ടറുടെ ചെലവുമായി ക്രമപ്പെടുത്തുന്നതാണ്.

3.ജിയോബാഗ് അഥവാ മണൽചാക്ക് അടിയന്തരമായി വാങ്ങുന്നതിലേക്ക് അതാത് ജില്ലാ കളക്ടർമാർ ഇറിഗേഷൻ എക്സിക്യൂട്ടീവ് എഞ്ചിനീയറുടെ എസ്റ്റിമേറ്റ് അനുസരിച്ച് പണം ജില്ലാ ദുരന്ത നിവാരണ അതോറിറ്റിയുടെ ലഭ്യമായ അക്കൗണ്ടിൽ നിന്നും അഡ്വാൻസ് ചെയ്യേണ്ടതും ഇറിഗേഷൻ എക്സിക്യൂട്ടീവ് എഞ്ചിനീയർമാർ ആവശ്യമായ ബാഗുകൾ ദുരിത ബാധിത പ്രദേശത്ത് ലഭ്യമാക്കേണ്ടതുമാണ്. തുടർന്ന് ജില്ലാ കളക്ടറുടെ നിരീക്ഷണത്തിൽ പഞ്ചായത്തുകളുടെയും, ഫിഷറീസ്, ഹാർബർ എഞ്ചിനീയറിംഗ് വകുപ്പുകളുടെ സഹകരണത്തോടെ പ്രദേശ വാസികളുടെ കൂടി തൊഴിൽ പങ്കാളിത്തത്തോടെ മണൽചാക്കുകൾ/ ജിയോബാഗുകൾ കടലാക്രമ ബാധിതപ്രദേശത്ത് ഉടനടി വിന്യസിക്കേണ്ടതാണ്. ഈ പ്രവൃത്തികൾ എല്ലാം വീഡിയോ രേഖയിൽ സൂക്ഷിക്കണം. ഈ പ്രവൃത്തികൾ 13.06.2019 -ന് ആരംഭിക്കേണ്ടതും ഒരാഴ്ചയ്ക്കുള്ളിൽ പൂർത്തീകരിക്കേണ്ടതുമാണ്.

4. സർക്കാർ ഇക്കാര്യം വിശദമായി പരിശോധിച്ചു. രൂക്ഷമായ കടലാക്രമണം നേരിടുന്ന തീരദേശ ജില്ലകളിലെ അനുബന്ധം 1-ൽ പറയുന്ന 9 തീര പ്രദേശങ്ങളിൽ അടിയന്തിര കടലാക്രമണ പ്രതിരോധ പ്രവർത്തനങ്ങൾക്കായി 22.5 കോടി രൂപ അനുവദിക്കാനും ആയത് ധനകാര്യനിയന്ത്രണം (ways and means) ബാധകമാക്കാതെ ധനവകുപ്പിൽ നിന്നും ചീഫ് എഞ്ചിനീയർ ഇറിഗേഷൻ ഉടൻ അനുവദിക്കുന്നതിനും ജിയോ ബാഗുകൾ വാങ്ങുന്നതിന് ആവശ്യമായ തുക ജില്ലാ ദുരന്തനിവാരണ സമിതിയുടെ ലഭ്യമായ ഫണ്ടുകളിൽ നിന്നും എസ്റ്റിമേറ്റുകൾ അനുസരിച്ച് അതാത് ഇറിഗേഷൻ എക്സിക്യൂട്ടീവ് എഞ്ചിനീയർമാർക്ക് അനുവദിക്കുന്നതിന് അതാത് ജില്ലാ കളക്ടർമാരെ ചുമതലപ്പെടുത്തി ചുവടെ ചേർക്കുന്ന വ്യവസ്ഥകൾക്ക് വിധേയമായി ഉത്തരവാകുന്നു -

i)ജിയോബാഗുകൾകൊണ്ട് കടൽക്ഷോഭം പ്രതിരോധിക്കാൻ പ്രയാസമുള്ള ഭാഗങ്ങളിൽ ഇറിഗേഷൻ എക്സിക്യൂട്ടീവ് എഞ്ചിനീയർ ശുപാർശ ചെയ്താൽ

അംഗീകൃത നിരക്കുകളിൽ ഈ ധനകാര്യ അനുമതിക്കുവിധേയമായി മാത്രം കരികല്ല് ഉപയോഗിക്കാവുന്നതാണ്.

ii)ജില്ലാ ദുരന്ത നിവാരണ സമിതി അനുവദിക്കുന്ന തുക ഇറിഗേഷൻ വകുപ്പ് സമയബന്ധിതമായി തിരികെ അടയ്ക്കേണ്ടതാണ്.

iii)അനുബന്ധം 1- ലെ 9 പ്രവൃത്തികൾ അടിയന്തിരമായി നിർവ്വഹിക്കുന്നതിന് അതാത് ജില്ലാ കളക്ടർമാരുടെ നേതൃത്വത്തിൽ ഒരു ജനകീയ കമ്മിറ്റി രൂപീകരിക്കേണ്ടതും, ഈ കമ്മിറ്റിയിൽ സ്ഥലത്തെ നിയമസഭാ സാമാജികരും, ത്രിതല പഞ്ചായത്ത് ജനപ്രതിനിധികളും, ബന്ധപ്പെട്ട ഇറിഗേഷൻ ഉദ്യോഗസ്ഥർ, മത്സ്യബന്ധന ഉറമുഖ വകുപ്പുകളുടെ ഉദ്യോഗസ്ഥർ, എന്നിവർ അംഗങ്ങളായിരിക്കുന്നതുമാണ്.

iv)പ്രവൃത്തികൾ സുതാര്യമായി നടപ്പിലാക്കേണ്ടതാണ്.

(ഗവർണ്ണറുടെ ഉത്തരവിൻ പ്രകാരം)  
ഡോ.ബി.അശോക്  
സെക്രട്ടറി

ജില്ലാ കളക്ടർ, തിരുവനന്തപുരം, കൊല്ലം, ആലപ്പുഴ, എറണാകുളം, തൃശ്ശൂർ, മലപ്പുറം, കോഴിക്കോട്, കണ്ണൂർ, കാസർഗോഡ്.

ചീഫ് എഞ്ചിനീയർ ഇറിഗേഷൻ & അഡ്മിനിസ്ട്രേഷൻ , തിരുവനന്തപുരം.

ഫിഷറീസ് ഡയറക്ടർ, തിരുവനന്തപുരം.

ചീഫ് എഞ്ചിനീയർ, ഹാർബർ എഞ്ചിനീയറിംഗ് , തിരുവനന്തപുരം.

ഡയറക്ടർ, ഉറമുഖവകുപ്പ്, തിരുവനന്തപുരം.

അക്കൗണ്ടന്റ് ജനറൽ(ഓഡിറ്റ്/എ&ഇ), തിരുവനന്തപുരം.

പൊതുഭരണ (എസ്.സി)വകുപ്പ് [12.6.2019-ലെ അജണ്ടക് പുറത്തുള്ള ഇനം നം. 3088].

കരുതൽ ഫയൽ / ഓഫീസ് കോപ്പി.

Signature valid

Digitally signed by B Umesh  
Date: 2019.06.14:32:26  
IST സെക്രട്ടറി ഓഫീസർ  
Reason: Approved

പകർപ്പ്  
 ബഹു.ജലവിഭവ വകുപ്പ് മന്ത്രിയുടെ പ്രൈവറ്റ് സെക്രട്ടറി  
 ബഹു.ഫിഷറീസ് വകുപ്പ് മന്ത്രിയുടെ പ്രൈവറ്റ് സെക്രട്ടറി  
 ബഹു. തുറമുഖവകുപ്പ് മന്ത്രിയുടെ പ്രൈവറ്റ് സെക്രട്ടറി

**അനുബന്ധം (ഉടൻ ഏറ്റെടുക്കേണ്ട പ്രവൃത്തികൾ)**

കടലാക്രമണ നിരോധന അടിയന്തിര പ്രവൃത്തികൾ		
ജില്ല	അടിയന്തിര പ്രവൃത്തികൾ നടപ്പിലാക്കേണ്ട പ്രദേശം	തുക
തിരുവനന്തപുരം	ചെറിയതുറ, വലിയതുറ, പുത്തൂറ, അഞ്ചുതെങ്ങ,	3 കോടി
കൊല്ലം	ഇരവിപുരം, കളത്തിപ്പുടം, ചാണക്കുഴി, ഗാർഹിൽ നഗർ, കച്ചിക്കടവ്, കാക്കത്തോപ്പ്, ചെറിയഴിക്കൽ, ശ്രായിക്കാട്, പണ്ടാരതുരുത്ത്, നീണ്ടകര, കോവിലത്തോട്ടം, കരിത്തുറ, കോങ്ങൽ മലപ്പുറം ഉപ്പുപ്പാ പള്ളി	2.50 കോടി
ആലപ്പുഴ	വലിയഴിക്കൽ, തറയിൽക്കടവ്, പെരുംപള്ളി, നല്ലാനിക്കൽ, ആറാട്ടുപുഴ, തൃക്കുന്നപ്പുഴ, പാമ്പൂർ കോമന, മാധവമുക്ക്, നീർക്കുന്നം, വണ്ടാനം, വളഞ്ഞവഴി, പുനപ്ര, പാതിരാപ്പള്ളി, ഓമനപ്പുഴ, കാട്ടൂർ കോളേജ് ജംഗ്ഷൻ, കോർത്തശ്ശേരി ഒറ്റമശ്ശേരി, ആയിരംതൈ, അർത്തുകൽ, ആറാട്ടുവഴി, പള്ളിത്തോട്	5 കോടി
എറണാകുളം	ചെല്ലാനം ബസാർ, വേളാങ്കണ്ണി ഭാഗം, ഉപ്പാത്തിക്കാട് തോടിൻറെ ഭാഗം, കമ്പനിപ്പടി , വാച്ചാക്കൽ, വൈപ്പിൻ ദീപിൽ - നായരമ്പലം, വൈപ്പിൻ, അണിയിൽ ചെറായി മുന്നമ്പം കഴിപ്പള്ളി വെളിയത്തുപറമ്പിൽ	3 കോടി
തൃശ്ശൂർ	എറിയാട്, അഴീക്കോട്, എടവിലങ്ങ് പഞ്ചായത്തിലെ കാര, പുതിയ റോഡ്, മണപ്പാട്ടുചാൽ, ആറാട്ടുവഴി, അയ്യപ്പൻപാലം പടിഞ്ഞാറുവശം, ലൈറ്റ് ഹൗസ് പരിസരം, മുന്നകൽ, തളിക്കുളം പഞ്ചായത്തിലെ തമ്പാൻകടവ്, പൊക്കാൻച്ചേരി, ഏങ്ങണ്ടിയൂർ പഞ്ചായത്തിലെ പൊക്കളങ്ങര, ഏത്തായ് ബീച്ച് മുന്നയ്യൂകടവ്, വെളിച്ചെണ്ണപ്പടി, അഞ്ചങ്ങാടി, മൂസ റോഡ്, തൊട്ടാപ്പ് സാഗർ ക്ലബ്ബ് പരിസരം, വാടാനപ്പള്ളി, ചാവക്കാട്	3 കോടി

<p>മലപ്പുറം</p>	<p>പൊന്നാനി ലൈറ്റ് ഹൗസ് പരിസരം, പുത്തൻ കടപ്പുറം, വളപ്പിൽ മഖാം, അരിയപ്പുർ ബീച്ച് പരപ്പാൽ ബീച്ച്, താന്തൂർ എടകടപ്പുറം ബീച്ച്, ചീരാൻ കടപ്പുറം, തേവർ കടപ്പുറം, മൈലാഞ്ചി കാട്, താന്തൂർ മുനിസിപ്പാലിറ്റി, പരപ്പനങ്ങാടി മുനിസിപ്പാലിറ്റി എന്നിവിടങ്ങളിൽപ്പെട്ട താന്തൂർ ഹാർബർ, ഒസ്റ്റാൻ കടപ്പുറം, കെട്ടങ്ങൽ ബീച്ച്, ആവിയിൽ ബീച്ച്, കെ.ടി. നഗർ മരക്കടവ്, മുറിഞ്ഞഴി, അലിയാർ പള്ളിക്കു സമീപം, ഹിളർ മസ്ജിദിനു സമീപം, മുല്ല റോഡ്, തണ്ണീർമുറ, അഴീർ നഗർ, പാലപ്പെട്ടി</p>	<p>2 കോടി</p>
<p>കോഴിക്കോട്</p>	<p>ബേപ്പൂർ ഗോതിശ്വരം, ട്രേറോഡ് ബീച്ചിൽ, ശാന്തിനഗർ, കടലുണ്ടി, വാക്കടവ്, കപ്പലങ്ങാടി, ചാലിയം, മാറാട് കണ്ണൻകടവ് ബീച്ച്, കാപ്പാട് ബീച്ച്, കൊല്ലം പാറപ്പള്ളി ബീച്ച്, അയനിക്കാട്, കണ്ണൻകടവ്, കാപ്പാട്, പൊയിൽകാവ്, പാറപ്പള്ളി, പുറങ്കര, സാൻറ് ബാങ്ക്സ്, ആനാട്, മുകച്ചേരി, ആവികൽ കുരിയാടി, കുരിയാടി, പള്ളിത്താഴ, കളരിക്കൽ, മീത്തലൈ പള്ളി, രയരങ്ങോത്ത്, കല്ലിൻറവിടെ, സ്വാമി മഠം, മടപ്പള്ളി, മാടാക്കര</p>	<p>2 കോടി</p>
<p>കണ്ണൂർ</p>	<p>പുന്നോൽ, പെട്ടിപ്പാലം, തലായി, മാക്കുട്ടം, ചാലിൽ, കൊടുവള്ളി മണക്കാ ദ്വീപ്, പരീകടവ്, ഏഴരകടപ്പുറം, കണ്ണൂർ കോർപ്പറേഷനിലെ തയ്യിൽ, മൈതാനപ്പള്ളി കടലായി, വാവുവള്ളിപ്പിൽ തോട്, കക്കാടൻ ചാൽ, നീരൊഴുക്ക് ചാൽ, എട്ടിക്കുളം, പാലക്കോട് വലിയ കടപ്പുറം, പുതിയങ്ങാടി, മാട്ടുൽ നോർത്ത്</p>	<p>1 കോടി</p>
<p>കാസർഗോഡ്</p>	<p>മുസ്സോടി കടപ്പുറത്ത, നാങ്കി-കൊപ്പള്ള കടപ്പുറം, ചേരക്കൈ കടപ്പുറം, കസബ കടപ്പുറം</p>	<p>1 കോടി</p>
<p>ആകെ</p>		<p>22.50കോടി</p>

*(Handwritten Signature)*  
 section officer